



КЪЫРАЛ ЖУМУШЛА



Социал-экономика, жамауат-политика айныуу онгларына къарагъандыла

Тюнене Нальчикде РФ-ни Президентини Шимал-Кавказ федерал округда толугъа эркинликке келечиси Юрий Чайка Къабарты-Малкъарны Башчысы Казбек Кокков бла ишчи тобешиу бардыргъанды. Аны кезиунде субъектни социал-экономика, жамауат-политика айныууну онглары сюзюлгендиле, ол санда РФ-ни Президентини Владимир Путинни буйрукълары къалай толтурулгъанларына да къаралгъанды.

КЪМР-ни Башчысыны бла Правительствогосуну пресс-службасы.

Тинтиуле

Экспортха – алгъын жылладан эсе кѣп

Россельхознадзорну Шимал Кавказда Управления-сыны бизни республикада бѣлююм быйылны ючюнчю кварталында экспортха эмда башха регионлагъа жиберилген, кеси да ветеринария жаны бла надзор этерге тийишли болгъан продукцияны 75 минг тоннадан артыгъын тинтгенди. Ведомствода айтханларча, ала бары да Тамокния союзну техника регламентине, халкъла аралы стандартлагъа эмда ветеринар-санитар жаны бла излемлеге толусунлай келише эдиле.

УЛБАШЛАНЫ Мурат хазырлагъанды.

Жазылыуы - 2022

Инстаграмда газетибизни окъугъанланы асламлыгъы къууандырады

Хурметли окъучула, сиз барыгъыз да билгенигизча, алгъаракъладан бери «Заман» газетни Инстаграмда официалъный страницасы gazeta_zaman тире бардырылады. Басма изданиада чыкъган материалларыбыз, суратла асламлагъа кенг белгили болурча, анда да тохтамай кѣргюзюлгенлей турадыла.



«Заманга» 2022 жылны биринчи жарымына жазылуу кампания башлангъанын да билдире-билдире турабыз. Газетни редколлегиясыны къаууму Инстаграмда керти шухъларыбыз, ол ишден да бир жанында къалмагъанлай, бу магъанала жумушну тындырыгъа болушурла деп ышанабыз. Келигиз, барыбыз да бир болуп, къадалып малкъар халкъыбызны ѳз тилинде чыкъган газетине жазылууун ахшы эсеплеге жетдирирге кюрешейик. Шѣндюге дер, бюгонлюкде, тамблагъа кюнде да бизге ышаныулулары болгъан, газетибизни окъугъан эм окъурукъ хар инсаныбызга ыразылыгъыбызны билдиребиз.

ЖЫЙЫЛУУ

«Республика Валерий Коков салгъан ыздан таймай барлыгъына ийнанама»

Тюнене Къабарты-Малкъар Республиканы биринчи Президентини Валерий Коковну Нальчикде къырал аграр университетни аллында орналгъан эсгертимесе гюлле салуу болгъанды. Анга РФ-ни Президентини СКФО-да толугъа эркинликке келечиси Юрий Чайка, КъМР-ни Башчысы Казбек Кокков, Къарачай-Черкесни таматасы Темрезланы Рашид, РФ-ни Къоркъуусулукъ Советини Секретарыны орунбасары Юрий Коков, сенатор Арсен Каноков, Парламентни депутатлары, муниципал районлары бла шахарлары башчылары къатышхандыла.



Ызы бла уа Правительствоу ыздан таймай барлыгъына ийнанама», - деп айтылады Владимир Путинни письмосунда. Юрий Чайка, сѣзюну андан ары бардыра, Валерий



лерий Коков къыралын, ишин да сыйген чынтты патриот болгъанын белгилегенди. «Россейге бла Къабарты-Малкъаргъа къулукъ этюу - аны жашаууну магъанасы эдиле. Сайлай къыралгъа эмда Шимал Кавказгъа къыйын жыллада ол миллетле аралы шухълукъну сакълауу бла керексиз къауагъаланы тохтатыуу улуу къыйын салгъанды. Аны магъанасы бюгонлюкде да уллулай къадыла. Ол эсли, хар сѣзюну да сюзюп айтхан адам болгъанды. Чынтты политик эм стратег - къыралны чачылмай сакълаууна энчи эс

школла, маданият юйле ишленгендиле. - Ол 1997 жылда ол экинчи кезиуге айырылгъанда, республиканы экономика кѣрмюдюлерни эки кереге ѳсген эдиле. Ол а ол къыйын кезиуде алай тынч борч туйюл эди. Алай Валерий Мухамедович тюз оную эте билгенини хайырындан экономиканы кѣп бѣлюмлерни тынгылы айнып башлагъан эдиле. Ол заманда регион къыралны бек иги 10 субъектени къауумна киргенди, - деп белгилегенди докладчы. КъМР-ни Башчысы Темрезланы Рашид Валерий Коков къоншу регионлагъа да эс белгилей тургъанын чертгенди. «Ол тюз жолну белгилей билген тамата эди. Аны ауушханы саулал Шимал Кавказгъа да уллу жарыу болгъанды. Хурметли Казбек Валерьевич! Бюгонлюкде сиз атагъызыны ишин бардырасыз да, туугъан жеригизге, халкъыгызгъа сыймеклигиз таркъаймасын. Анагъыз да энтта да кѣп жылланы жашасын!» - дегенди Темрез улу. КъМР-де Адамны эркинликери жаны бла уполномоченный **Зумакулланы Борис** да тѣнгини юсюнден кѣп ариу сѣз айткъанды. - Мен, Валерий Мухамедович биринчи кере республиканы башчысына айырылгъанда, бу залда ант этгенине шагъат болгъаннадан бириме. Бюгонлюкде уа манга

СЫЙ БЕРИУ



Бахсанда КъМР-ни биринчи Президентине эсгерте ачылгъанды

Бахсан шахар округну Дыгулыбгей элини Маданият къаласыны аллында белгили совет, россей къырал эмда политика къулукъчу Валерий Мухамедович Коккова эсгерте салынганды. Аны ачылыууна Къабарты-Малкъарны Башчысы Казбек Кокков, Къарачай-Черкесни онуючусу Темрезланы Рашид, РФ-ни Федерал Жыйылыуу Федерация Советини членлери, Къырал Думаны депутатлары да къатышхандыла. Эсгертмени ачыну сыйлы жумушу Къабарты-Малкъарны Башчысы Казбек Коккова бла Къарачай-Черкес Республиканы Башчысы Темрезланы Рашидге буюрулгъан эди. Ызы бла гюлле салуу болгъанды. Айтхылы къырал къулукъчуну биргесине торлю-торлю жыллада ишлеген адамла уа Валерий Мухамедовични жылы сѣзле бла эсгергендиле.

Республиканы биринчи Президентине эсгерте салуу башламчысы Бахсанны жамауаты болгъанды. Аны Станислав Катонин ишлеп бергенди. Валерий Мухамедович Коков 1941 жылны 18 октябринде Тырнауу шахарда туугъанды. Къабарты-Малкъар къырал университетни экономика факультетин, Эл миолкноу битеуосоюз илму-излем институту аспирантурасын, Дондагъы Ростовда бийик партия школну бошагъанды. Экономика илмуланы кадидаты эди. Уруну жолун ол Бахсан районну «Трудовой горец» колхозунда баш агроном болуп башлагъанды. Андан сора торлю-торлю къулукълада урунганды: КПСС-ни республикалы комитетини биринчи секретары, Къабарты-Малкъар АССР-ни Баш Советини Председатели, Федерация Советини члени. 1996-2001 жыллада - Федерация Советини Председателини орунбасары. 1992-2005 жыллада - Къабарты-Малкъар Республиканы биринчи Президентини.

Дууа тутхандыла, гюлле салгъандыла



Къабарты-Малкъарда республиканы биринчи Президентини Валерий Мухамедович Коков туугъаны 80 жыл толгъанына жоралангъан ишле ѳтгендиле. Ол санда аны туугъан жеринде, Бахсан шахар округну Дыгулыбгей элинде, къабырына гюлле салынганды. Бу эсгертиу ишге Къабарты-Малкъарны Башчысы Казбек Кокков, Къарачай-Черкесни онуючусу Темрезланы Рашид, РФ-ни Федерал Жыйылыуу Федерация Советини членлери, Къырал Думаны депутатлары да къатышхандыла. КъМР-ни Биринчи Президентине уллу хурмет этгенлерин билдирирге республиканы Парламентини бла Правительствогосуну членлери, Къабарты-Малкъарны муниципал районларыны бла шахарларыны администрацияларыны башчылары, Валерий Мухамедовични жууукълары бла ахлулары, жамауат, Бахсан шахарны бла элни администрацияларыны ишчилери, ол жерли учрежденияларыны бла организацияларыны келечилери келгендиле. Къабарты-Малкъарны Муслиманларыны дин управлениясыны таматасы Хазратали Дзасежев, КъМР-ни кадий Мисирланы Хызыр, Бахсан шахарны бла районну раис-иймамы Мухсин Кодзоков а дууа тутдургъандыла. Жыйылгъанла, КъМР-ни биринчи Президентини хурметине бир минутну шох сюзюлгенлеринден сора, къабырына гюлле салгъандыла.

ПАРЛАМЕНТ

Гитчелени жоллада ачыгъанларыны сылтауларын эмда аланы сакълауу амалларын сюзюлгендиле

КъМР-ни Парламентини кезиуле жыйылыуунда, «комитетни сагъатында», сабийлени жоллада ачыгъанларыны сылтаулары бла аланы сакълауу амалларын сюзюлгендиле. Жыйылыуу республиканы законла чыгарыуу органыны башчысы Татьяна Егорова бардыргъанды. Баш докладны уа КъМР-ни ГИББД-сыны таматасыны къулукъчуну толтургъан Дмитрий Сухорученко этгенди.



Ахыры 2-чи бетдеди.

Кенгеш

КъМР-ни Жамауат палатасыны бу кюнде бардырылгъан пленар кенгешине къатышхана миллетлени этнокультура энчиликлерин сакълауа къырал власть органларыны бла жамауатны арасында байламлыкъланы халын эмда айнытуу жолларын сюзюлгендиле.

Миллетле эм динле аралы келишиулюкню сакъларгъа алланып

Билим

«Математиканы сейир дуниясынын эшигин хар сабий ачса суюме»



Улуу гастрольла

Жуковский шахарны театры – бизни сахнада



ЖЫЛЛА, АДАМЛА, КЪАДАРЛА

Ала жамауатха жарагъан инсанла эдиле...

Озгъан ёмюрню биринчи жарымында халкыбызда аты айтылган жашладан бири Быллымдан Сарылары Алий эди. Революцияны кезиунде, жарлы халкыга иги жашау келтирме деп, большевиккегё кошулуп, байла-бийле, акъ аскерле бла къаты кюрешгенди. Ючеулен болгъан суратда сол жанындан биринчи олду. Атарлы айтылган таулу

редиле. Жуугуракъ келме къоюп, Алий бир атханлай алда келгенни агъызды. Андан сора атышуу башланды. Ол кезиунде Сары улу да бутуна окъ тийип, жаралы болады.

Алийни Келеметланы Акъбаш деп кертти шуёху бар эди. Ол да Быллымдан. Хапарны эшитип, Алийни ызындан тебирейди. Узакъдан окъуна ушкоч тауушла-

билдиргенлей, ол да терк жетеди. Эки шуёх да оную эте турганлай, биреу келип, Алийге: «Атынгы урлагъанларына жарсыдым», - дегенди. Аны эшитгенлей, Келемет улу: «Бу хапарны экибизден сора алыкъа адам билмейди». Не кесинг урлагъанса, не да аны юсюнден хапарыгъ барды. Бусагъатлай аты бери тапдырт. Алай болмаса, къанынгы тегерикме», - деп, көрөхун ол адамны мангъайлына тиреп тохтаиды. Аны хайырындан Акъбуруну иесине къайтардыла.

Жамауатха жарагъан адам эди Алий. Аны кеп ахшы ишлери къалгандыла эзде. Элни ёрге жанында Гескенти черегинден элге суу тартдыргъанды. Быллымда селёпону таматасы да болгъанды. Колхоз ктурауа да тири къатышанды. Кесини битеу малын ара молкге ётдюргенди.

Къайда ишлеген эсе да, борчун тийишлисича тамамлагъанды, адамга да къолундан келгенча болушуп тургъанды.

Келеметланы Акъбашны къурушу аллында жыллада тутхан эдиле. Ол андан къайтмады. Сары улу Алий а 1943 жылда тутулганы бла жокъ болуп къалады. Тамата жашы Магомет немис-фашистле бла уруш этгенди. Кесини да сержант чыны бар эди. Феодосия шахар тийресиунде бардырылган атышууладан биринде ауур жаралы болуп, госпитальда жатханды. Медсестралдан бири анга эки кере да кран берген эди. Андан сора жашдан бир тюрлю хапар жокъду.

Алийни, андан сора да, Аминат, Къасым, Саняет, Разият, Кезийбет, Хусей деп сайбилери болгъандыла. Ёсе келгенлери бирер жерде юйюк ктурагъандыла. Абадан жашы Къасым Быллымда бир кезиунде



Солдан оннга: Сарылары Магомет, олтурган белгисизди, Келеметланы Акъбаш.

мал мюлкюню таматасы эди. Хусей а Тырнауузда ремзаводда урунганды. Салынган марданс юч кереге артыкъ этип тургъанды. Бир жыл Свердловск шахарда, иши бла байламлы бардырылган битеусоюз эришууледе 2-чи жерге тийишли болуп къайтхан эди.

Тшируу бла эр киши болгъан суратда Атакулары Гычуну жашы Исса бла аны юй бийчеси Теуналаны Уфжукъну къызы Асиятдыла. Сарылары Алий бла Исса киеу къарындашла эдиле. Исса революцияга къатышханды. Биз башында атларын сагынган революционерлени биргелерине болгъанды. Ол аладан бир аз жашыракъ эди. Алаага таматалагъача хурмет этип, ууакъ-тнокъ жумушларына жарай тургъанды. Сары улу аны ол халин бек жаратханды. Урушдан къайтхандан сора къайын къызын анга бергенди.

Совет власть тохташдырылып, элде ара мюлке къуралып тебирегенде Исса колхозга биринчи киргенлени санында болгъанды. Отузунчу жылны аягында элни маллары бла Бажыгандан тургъанды. Уруш башланганда да анда эди. Малчы-

лаага башчылыкъ этгенди. Аланы къазуатха чакъыр-ганларында, колхозну анда он минг малына бир нёгерни Къарачай улу Шахъман бла кеси къарап тургъанды.

1944 жылны март айына дери анда эди. Жетинчи мартда уа юйге жибередиле. Ол кече юйлеринде къаладыла. Эрттенликде уа халкыны Азияга кечюредиле.

Сюрюнню кезиунде Исса юйюрю бла Кыргызыны Фрунзе областыны Кант районунда жашагъанды. Ол анда уучуланы мюлкюнде ишлегенди. Къолундан келе эди да, келлеге болуша тургъанды. Урунууда болдурулган ахшы керюмдюлер ючюн кеп кере саугаланды. Ол санда 1945 жылда 6 июньда СССР-ни Баш Советини Президиуму ну оууу бла майдалгъа тийишли болгъанды. Саугъаны уа къолуна 1949 жылда 23 январьда бергендиле.

Андан къайтхандан сора эли Быллымда тохтагъанды. Ара мюлкюне жангъадан ктурауагы тири къатышханды. Элде завферма болуп ишлеп да тургъанды. Кеси уа 1965 жылда ауушханды. Юй бийчеси бла Нуржан, Халимат, Кезибан, Латифа, Лиза деп беш къыз ёсдюрген эдиле.

ОСМАНЛАНЫ Хыйса.

ТОБЕШИУ

Танышхандыла, оюннга къатышхандыла

Озгъан ыйыкъда Къабарты-Малкъар къырал университетте Малкъар маданиятны Отарлары Керим атлы арасы быйыл бу окъуу юйге кирген малкъарлы студентлеге къууанчлы инши ктурагъанды. Аны баш мурагы - жаш адамлары бир бирлери бла танышдырууду эм иги окургуа келлендириуду. Тубешиуно журналист

ге хазырбыз. Миллетибизни жетишимлери, сёзсюз, кеп-доле. Сизден да бир-бирле ол ахшы тегереге къошумчулукъ этерисиз деп ышанама. Ата-аналарыгъыз салгъан къыйынны унутмай, ала ёхтемленирча окурсуз деп ышанама, - дегенди Мусса Бахаутдинович.

Кеп жылланы Араага алим Тубеиланы Светлана таматалыкъ этип тургъан-

жашауу ишине тири къатышхан жашла бла къызла Араага къалай бла келгенлерини юсюнден хапар айтхандыла. Ала окъууга быйыл киргенлени алача миллетибизни маданиятына къаршыракъ болурга, кезиунде-кезиунде бардырыла тургъан тюрлю-тюрлю жумушлагъа эс белюрге чакъыргъандыла. Андан сора жаш тёлгое



эм Араны ишине тири къатыш келген Малкъарлары Карина бардыргъанды. Биринчи сёз а университетни къарачай-малкъар филиалы кафедрасыны таматасы профессор Кетенчиланы Муссага берилгенди. Ол студентлени алгъышлагъанды, сайлагъан ызларында жетишимли болурларын тежегенди.

Университет сиз биллиле болур ючюн ала-мат онгла ктурагъанды. Тёзомлюк берсин сизге Аллах. Биз а, Отарлары Керим атлы Ара, сизге не заманда да жарыкъ тоубер-

ды. Аны башчылыгында малкъарлы студентле кеп форумлаага, илму конференциялаага да къатыша келгендиле. Сёз берилгенде да Светлана Мухтаровна, студентле миллетибизни тамлагъа юню болгъанларын эсге салып, аланы къалай окъууларына бла кеслерин жюрюктенлерине кере халкыны юсюнден оюм къураллыгынын чертенди.

Ызы бла къонаклагъа деп Ара 10 жылны ичинде тамамлап келген ишлени юслеринден видеоролик кергюзютюлгенди. Ызы бла уа сахнага университет

деп жарашдырылган оюн бардырылганды. Ол белгиле «Своя игра» дегенге ушаш къуралгъан эди. Сорудула уа миллетибизни маданияты, адабияты, тарыхы, нарт сёзлери эм элберлери бла байламлы болгъандыла. Анга къатышырга кепле сюйгендиле. Аланы хар бирине да сертификатла берилгендиле.

Быйлай танышуу жыйлыулары теерли этип бардырып мурад барды.

ТАППАСХАНЛАНЫ Аминат.

Билим

«Математиканы сейир дуниясыны эшигин хар сабий ачса сюеме»

Тырнаууз шахарда бешинчи номерли гимназияда математикадан бла информатикадан устаз Тебуланы Расулну къызы Мариям жамауат иш бла да кюрешеди: Элбрус районда Жаш тёлло палатаны башчысы болуп тургъанды, алай заманы жетишмегени ючюн орунбасар болурга оную этгенди. Районда бек тири, жигит, ётюр адамладан бириди. Биз аны бла тубешип, ушакъ бардыргъанбыз.



- Мариям Расулвна, устазла отчётла кеп жарарга тоушеди деп тарыгъадыла. Ишлерге, сабийле бла ушакъла бардырырга заман табыламыды?

- Хау, къагытла бла кеп кюрешебиз, ол а заманыбызны алады. Дерслеге хазырланган, аланы бардырган заманыбыздан эсе кеп. Бютюнда жылны аллында бла ахырында къыйынракъды. Болсада, мен жаланда школда ишлерге сюеме. Сабийлимден да жаратама математиканы, школда окъууында битеу бек заманымы къыйын математикада заданчаланы эте оздуруп тургъанам. Хау, илму бла кюреширге да боллукъ эди, алай ол эригиулюду, школда уа бир кюн башхасына ушамайды.

-Интернетде окъуучула устазларына хыны селешген роликени кербиз: къалай торленгенди заман! Адеписиз, къылыкъсыз сабийледен кюрору бармыды?


- Хау, кеп видеолар элгендердиле. Алай ол сабийлени да ата-анала ёсдюредиле, кезиунде, ишчилек юйюрге ауур жокъду, атала ушакълада урунадыла, анала да къолларындан келгенча кюрешедиле, алай хар затны да тамамларга къолларындан келмейди. Сабийлени терслеп тургъандан не файда? Хар бирини жюрегине жол излерге керекди. Дерследен тышында да ушакъла этерге, не бла жашагъанларын биллирге борчлубуз.

Мен битеу школбуз да бирча математиканы ангыларла, сюерле деп сакълаамыз, алай бу илмуну сейир дуниясыны эшигин хар бири да ачсала сюеме. Билемисиз, жаланда мен окъутмаймы сабийлени, ала да мени кеп затха юйретедиле. Хар не жангы затны да ала теркирек сезедиле, аладыла. Не музыкага тынгылагъанларын билемисиз? Не кинога къарагъанларын а? Сабийлик - сейир дунияды. Башында айтханымча, сохталарымдан кеп затха юйренеме.

- Бусагъатда окъуучула устазларына жюрек ыразылыкъларын билдиремидиле, огъесе иш хакъ алады, ишлесин, депми къоядыла?

- Сабийле да, уллулача, бир бирлерине ушамайдыла. Къыйынныгъ эслегенле, билгенле, къолларындан келгенча окъурга кюрешгенле аспандыла. Алай, бир зат да этмей, дерседе бошуна олтурурга сюйгенле да чыгъадыла. Ала да математиканы окучура сейирсиндириге борчлума.

ТРАМЛАНЫ Зукура.



Атакулары Исса юйдегиси Теуналаны Асият бла.

революционерле Ностулары Юсюнге, Мусукалары Ахматха, Атакулары Исамылгъа, Къалабекланы Солтан-Хамитге нёгерлик этгенди.

Жигит киши болгъанды. Жаудан къоркъуп, артка турмагъанды. Отузунчу жыллада Тау Артындан эбизеле бери аууп, къауум малчыны да ёлтюрюп, табылган къойну, тууарны алларына этип, ызларына тебирейдиле.

Ачы хапар элге жайылганлай, адамла жыйлыгыры сакълай турмай, Алий быланы ызларындан болады. Таулары иги билген жаш, къыска жолла бла барып, гудучуланы алларына ётеди. Тар ыранладан биринде бугъунады.

Алгъа биреулен кёрюню. Аны ызындан малла, къалгъан уручула хахай-тухай этип, аланы муштуулла

ПРОФЕСИОНАЛЛА

«Саусуз юйюне къайтханда, сезиминги сёз бла ангылатхан къыйынды»

Октябрьде битеу дунияны анестезиологлары да кеслерини профессионал байрамларын белгилейдиле. Аны бирле 1846 жылда врач-стоматолог Мортон эмда химия илму жаны бла алим Джексон, пациентни тишин кетере туруп, эфирли наркоз бергенлери бла байламлы эдиле. Бизни къыралда уа эм биринчи болуп анестезиологидан Петрозаводск шахардагы университетте кафедра ачылгъанды. Аны ачылууна уа 1966 жылда 16 октябрьде медицина илмулары доктору, профессор Анатолий Зильбер къыйын салгъанды. Андан бери, белгилегенибизча, бу илму иги да айныгъанды эмда аны хайыры бла жамауатны саулууна багъар, аны бла да къалмай, кеплени жанлары сакълап калырга оң берген амалла да кючлене бардыла.



Алгъадан чертип айтсакъ, медицинада анестезиология бёлум эм къыйыннга саналады. Врачла кеслери уа аны алайлыгын черте, «эм бийик пилотаж» деген тенгештириуду хайырланчыуудула.

Бизде да, къудуретни ахшылыгындан, сагъынылган бёлумде ишлеген, кеслерини биллимликлери, окъуулулукълары бла айырмалы болуп, саусузланы жанындан ыразылыкъга тийишли бола келгенлерибиз бардыла. Жандаурулугъа, бютюнда бек а профессионал ишанлары бла жамауатха таныулуларыбыз да. Аладан бириди Мызыланы Зари. Ол биогюнлюкде Нальчикде Республикалы клиника больницяда бийик категориялы анестезиолог-реаниматологду. Врач бу жаны бла къыйын салып келгенли уа, энди аз къалып, къырк жылгъа жууукълашханды.

Ол Тырнауузда ёсюп, шахарны тёртюнчо номерли мектебинде билим алгъанды. Орус тилден дерсле берген устазы эмда класс башчысы Геккиланы Тамара Хахаевна кибик педагоглары къолларында окъуй, ол замандагы абадан тёлюно жигерлигине, юйретуу амалларына, хурметге, адет-намыска сакълыкъларына сейири бла бирге алай инсанлагъа ушаргъа, жамауатха хайыр келтирерге таппынганды.

Андан сора да, атасы Геккиланы Даниялны бла анасы Тамараны ол кезиунде ала жашагъан шахарны больницясында ишлеген хирург Константин Тавасиевни юсюнден хар заманда да ыразылыкъ, ыспас сёзлерин эшите, ол медицинага барлыгына, адамлагъа болушлугун

адамны физиологиясыны энчиликлерине тошюндюрген Акъайланы Светлана Ахматовнача преподавательден аспам затха юйренгенди. Ала (преподавательле) студентлеге заманларын, ангылауларын къызгъанмай, хар нени жик-жиги бла билдиргенлерин, медицинада не аз затха да уллу кёллююк этерге жарамлыгын бютюнда эсгертенлей тургъанларын черте, Зари Данияловна устазларыны барысына да ыспас сёзлерин айтады.

Окъуун бошай тургъан кезиунде ол жаякъ сюек-бет жаны бла операцияла бардырган белгиле хирург Мызыланы Тахир бла бир юйюр куйраиды. Баш иеси, медицинаны сагъынылган бёлумюнде таныулу болгъанындан сора да, анестезиология-реаниматология жаны бла да специализацияны ётоп тургъанды. Республикада алай врачланы жетишмегендерин билгени, кёргени, себепли уа Тахир Хамзатович юйдегисине сагъынылган клиника больницяда анестезиология эмда реаниматология бёлумюню мурдорунда интернатураны бошاپ, ол усталыкъга юйренери онын деген оюмун билдиреди.

Алай бла Зари бёлумню башчысы Къудайланы Керимни, врач (анестезиолог-реаниматолог) Ляна Дабагованы къолларында аспам затха тошюнюп, биогюнлюкде да, огъарыда белгилегенибизча, РКБ-да урунганлай келеди. Юйюр таматасы Элбрус районну стоматология поликлиникасына башчылыкъ этерге жибергенлеринде да (ол а бу жаны

бла мында 25 жылны ичинде уллу къыйын салгъанды), Нальчикге ишге андан жюрюп тургъанды. Алай эсе да, специализацияны анестезиология-реаниматология жаны бла сайлагъанына аз да сокъуранмагъанын айтады.

Къайсы усталыкъда да иш юсюнде тынч, къыйын кезиунде да боладыла, медицинада уа бютюнда. Анча жылны ичинде аны, коллективлене бирси врачланы да жангычылыкълагъа, башламчылыкълагъа, бирси тюрлю амаллагъа тошюндюре, юйрете келген профессионаллагъа Геккиланы Жаннет Сапаровнага (Россияны анестезиологларыны-реаниматологларыны федерациясыны правленийни келечиси) бла Инна Саладиновна Абазовага (РКБ-ны анестезиология-реаниматология бёлумюню таматасы) ыразылыкъларын билдиреди. Зари Данияловна, аны бла чекленип къалмай, кеси да тюрлю-тюрлю конференциялагъа къатыша, башха шахарлада медицина эмда илму мажмеледе бола, усталыгын ёсдюредди.

Огъарыда сагъынганбыз анестезиология эм къыйын бёлум болгъанын. Къырк жыл чакълы заманын ичинде врачны къолуна ненча саусуз тошгенин, айкай да, къыйынды санаргъа. Ол автокатастрофага тошген онжетишлыкълы жашчыкъларны кёзлерин, алай бир къыйынлып тургъанда да: «Тётя, я буду жить?» - деп сорурга кюрешгенин бир заманда да унутмайды. Анга ёз сабийинича къайгырып, не амалларын да аймай, ала аны жанын къалай къутхаргъанларын да.

Биз, медицинадан кенгде болгъанла, операцияда жаланда хирургну къыйыны уллуду деп сунубаз. Айкай да, аны иши женгил болмагъаны белгилди. Алай эсе да, анестезиологну жууаптылыгын эсте алсагъ а, алай жумушу тамамлай билгенлеге аланы окъуулулукълары, профессионал ышанлары, керек чакъда абызырамагъанлары, кеслерине, аны бла бирге уа саусузга да кёл этдире билгенлери не уллу хурметте, ыспасха да тийишлиди. Аны ючюн айтадыла медикле кеслери ичлеринде хирург жаланда анга анестезиолог берген ёлмеге тийишлиликде бардыралды ишмин деп да.

Алай бла уа медицинада хар бёлум да бири башхасы бла къаты байламлы болгъанын бютюн ангыла. Анестезиология-реаниматология билимлери бютюн кенг, терен да болурга тийишлисин, борчлусун окъунамы дейик, бергек сезесе. Врачла барысы да биригип бардырган ишни магъанасыны юсюнден сагъышха къаласа.

Биогюнлюкде ушакъ нёгерим да, доктор кюнден-кюннге сынам ала барса да, хар операцияга атлангырдан алгъа, бютюнда мычмай болушлукъ тапдырырга тийишлилене сакъламай тургъанлай больницяга жетдирселе, ёз биллимене ышанырча болурга бергексин чертеди. «Адам операциядан унса, къудуретге шукур этесе дагыда биреуно жашап къалырына себеп болгъанына. Саусуз юйюне къууанч бла къайтханда сезиминги сёз бла ангылатхан къыйынды», - дейди, ишини юсюнден хапарлай.

Зари Данияловна, ахшы врач болгъанындан сора да, ала Тахир Хамзатович бла бирге юч жаш ёсдюргендиле. Таматалары Рустам медицинаны сайлап, атасыны ишин андан ары бардыра, хирург-стоматолог болуп, жамауатха жарайды. Тамерлан промшленый объектлени ток бла жалчытырга къайгырады. Расул а Санкт-Петербургда Аскер академияны жетишимли тауусуп, биогюнлюкде аскерде куюлукъ этеди.

Сайлауна кертичилей къала, ишден не бек арнып келсе да, анда биогюн не зат этгенлерин тамлагъа къайсы саусузну операцияга хазырлагъанларын айта, ол баш иеси бла кенгеше, аны оюмун да сора тургъанды. Жарсыгъа, юйюр тамата дуниясын алышып, энди ол алай ушакъларын Рустам бла бардырады. Алай бла уа жюрек тынчылыкъ тапханындан сора да, жашны да кюнден-кюннге ангылау айны баргъанына къуунады.

Къайсы больницяны да анестезиология жаны бла иши къалай куйралгъанына эмда бардырылганына кере болады аны даражасы деген оюм жюрюйдю битеудуния медицина сообществода. Бизни саулукъ сакълау мажмелерибизде Мызыланы Зари, Геккиланы Жаннет, Наршауланы Рамазан, Цийкъанланы Исса эмда бириле кибик анестезиолог-реаниматолог къызларыбыз бла жашларыбыз, алача профессионал медицина ишлеген заманда республикабызда медицинаны бу бёлумю мындан ары да айнып, тутхучу бола барырына ийанырыгын келеди.

ТРАМЛАНЫ Зукура.

УЛЛУ ГАСТРОЛЬЛА

Жуковский шахарны театры – бизни сахнада

Бу кюнде Нальчик шахарда Музыка театрыда кыуанчы иш болганды: «Больше гастроль» федерал программаны чеклеринде Жуковский шахардан келген «Стрела» деген муниципал театры спектакльдерине сабий садлача жюрогенде эм школчула кырагандыла. Гастрольла кылай барганларына жораланган пресс-конференцияга газетлине, телевиденияны журналистлери жыйылгандыла.



Ясминаны эм башха сабийлени айтхан сөзлерин, кыуангандарын артистле эки-юч көрө кыйтарып айтхандыла.

Театр фестивалыга кыатышады, алада көп хорламлары да болганды. Кореяда, Египетте, Ирландияда, Тунисде көргюзгенди спектакльдерин, алай Россияда уа Москва областыдан тышында болмагандыла. Нальчикте жоллары биринчи узак гастрольду алагы. Ахшы жол болганы баямды!

Журналистле труппаны бош заманы болганмыды, болган эсе уа, не зат көргенди, кыйры баргандыла, деп да соргандыла. Артистле таулу хычинни биринчи белгилегенди! Чегем чучурлагы да бек сейрингенди. Сора базарлада болганларын айтхандыла: «Сиздеча татыулу бишакыла бир жерде да көрмегенбиз. Дагыда жюнден этилген затланы сатып алганды: кесибизге, танышларыбызга да. Кюл усталагы – хурмет!» - дегенди.

Сөзсюз, тышындан келген битеу адамлагы – кыра ишчи болсун, артист болсун – сейриди бизни халкыны жери, ашы, маданияты да. Кыбарты-Малкыар – чексиз дунияды, аны емюрледен келген маданияты, адамларыны халалыгы кыонакылары барысыны да келлерин кетюредди. Бу жол да алай болганды.

БАЙСЫЛАНЫ Марзият.
Сурат авторнуду.

Пресс-конференцияны ача туруп, театрыны художестволу башчысы Сергей Золкин Музыка театрыга спектакльге кыаргыра келгенге хар сахнада айтылган сөзю эшитгенлерин, артистлени хар атламыры эмслегенлерин чертгенди. «Сабийле сахнада жигитле бирирге жашагандыла. «Стрела» алагы театры сейрилик дуниясын ачады», - дегенди. Аны оюмуна көрө, гитчелинде көрмесе инсан сахнаны, абданлыгында, излерик туйюлду аны. Театр – энчи дунияды, ол сөзю, суратлау искусствону, музыканы да бириктиредди.

Литература, музыка, суратлау искусство школ программалыгы киредиле, театр а, жарыууга, тышында кыалады. «Бусагытда интернет театры жашаудан узак этип кыймазгы?» - деген сорууга жууап бере, Сергей Золкин интернетте дери да телевидение, кино чыкыган-

ларында, көпле театр кетерик суна эдиле, алай ол кыалганын чертгенди. Москва областыны сыйлы артисти Александр Терехов Нальчикте труппа толусунай келгенин билдиргенди – жыйырма артист. Репертуарны юсюнден айтханда, художестволу башчыны орунбасары Лариса Слепова, театр жалаанда сабийлеге угый, уллулагы деп да спектакльле салады, дегенди. Бусагытда А. Грибодовну «Горе от ума» пьесасы бла ишлейдиле.

Москва областыда «Стрела» белгилли театрды, бери кыаручула башха элледен, шахарладан да келедиле. Жуковский шахарны кесинде уа жюз бла он минг адам жашайдыла. Отуз жети жыл мындан алгы Россияны культурасыны сыйлы ишчиси Наталья Ступина артистлени жыйып, театр кыураган эди. Ол муниципал да-

ражалы болгунчу кеси ишлеген ахчагы жашап турганды. Кыаручулары көп болгандан сора, Жуковский шахарны башчылары артистлеге болушурга оную этип, театры муниципал даражага көчюргенди, энди иш хакы да, башха кыоранчыла да – шахар бюджетдендиле.

Нальчикни кыонакылары бизни театрларыбыз орналган мекямагы бек бюсюргенди, кеслери уа Жуковскийде эрттеден кыалган ариу юйде ишлейдиле. «Муха-Цокотуха», «Теремок», «Кощин дом» – бу спектакльде жалаанда артистлени оюнларындан сора да, бизни сабийлерибиз аланы ариу кийилерине, декорациялагы сейир этгенди. Залда Ясмина Муха-Цокотуханы тутуп: «Энди мен сени жиберлик туйюлме», - дегенди. Ол а: «Бу жол жибер да, мен а кезиуден-кезиге санга келе турурма», - дегенди.

КЕРМЮЧ

Суратларында – кинону тарыхы

Искусстволаны Шимал-Кавказ кырал институтунда бу кюнде белгилли фотожурналист эм художник Игорь Гневашев алдырган эмда ишлеген суратланы кермючю ачылганды. Суратланы асламысы ата журтлу кинематографны тарыхы бла байламдыла, тюрлю-тюрлю фильмле алына турган кезиулени, биз барыбыз да сыйген артистлени сы-

раганла бу вузну бошдан сайламагандарын да чертгенди. «Анда регионну көп жерлеринден жаш адамла билим да, усталык да аладыла, белгилли артистлерибизни иште керюу а алагы уллу себепликди», - дегенди.

Институтну проректорлары Эфендиланы Фуат бла Ауэс Кумыков да кермюч жаш тельюно патриот ниетде юйретуи жаны



фатларын бизге тура этдиле. Анга «Кино – жашауча, жашау а – киноча» деп бошдан аталмаганды.

Кермюч ачылган кезиуде сөлөшө, СКГИИ-ни ректору Рахайланы Анатолий аны кыу-

бла проектге көрө кыралышганын, анга СКГИИ, КМККЪАУ эмда КМР-де «Патриот» жамауат организация себеплик этгенлерин билдиргенди.

Бу иште Правообладательлеге себеплик этиуно миллет



фонду да кесини юлюшюн кыошанды. Аны таматасы Евгения Исхакова Рахайланы Анатолийге бла Эфендиланы Фуатха маданиятха себеплик этген проектлени бардырыгыра болушханлары ючюн жюрек ыразылыгынын билдиргенди. Былай кермючле жаш адамлагы сайлаган усталыкларына бютюн бек туюшюрге онг береди, дегенди. Ол бирге ишлеуно андан ары бардырыну да дурус көргенди.

Кермюч 27 октябрьге дери бардырылыкды. Игорь Иванович Гневашев Журналистлени бла Кинематографистлени союзларыны келечисиди, «Россияны алтын кезю» деген сауганы иесиди. Англияны «Фотоэкспозиция»

биригуию аны дунияны эм иги суратчыларыны санына кыошанды. Ол 2016 жылда ауушханды. Жыйырма жылны ичинде «Советский экран» эмда «Советский фильм» журналлагы суратла алдырганды. Белгилли режиссерла Сергей Бондарчук, Андрей Тарковский, Эльдар Рязанов, Василий Шукшин, Никита Михалков, Леонид Гайдай, Сергей Соловьев эмда көп башкала фильмлерин салган кезиуде артистлени суратха туюшюруп турганды. Устаны ишлери көп россияли эмда тыш кыраллы шахарлада көргюзюлгенди.

ХОЛАЛАНЫ Марзият.
Суратла авторнудула

Халкы чыгармачылык

Соймеклигин жырына ышана

Газет окуучуларыбызны араларында хапар, наму жазгандыла да аз туйюлдуле. Аланы юслеринден айта, чыгармаларын басмалай турабыз. Бюгон биз сизни бла шагърей этерик Търныауудан Жеттеланы Жамалны жашы Хусейинди.

Ол Кенделене тууганды, школну бошаганды. Юрист, аш-азык хазырлаган, тау бизнес усталыкыга да окууганды. Кыара ишден да арха турмаганды. Кыоучулукта, малчылыкта, жерчиликте да урунганды.

Атасы Жамал уста хуначы эди. Сабий заманында жашы анга болушуп турганды. Анасы уа Текуланы Мухамат-Олийни кызы Мариям, назмула, жырыла жазып, аланы айтырга бек сыйгенди. Андан келген болур Хусейинге назмучулук хунер да. Ол кыураган тизгинде биз таза соймеклики, тууган элине таныскылыкны шарт кербиз.



Соймеклики да хар ким да кеси ангылаганча, кеси излегенча айтырга, суратларга кюрешеди. Хусейин а: «Соймеклик жырыма ышанама», - дейди. Ол сезим анга кыарыкуч береди. Жашауга жангы кезден кыаратады.

Жетте улу кыаламны кылуна алып, жашауно энчи кез кыарамына көрө көргюзюрге излейди. Аны тизгинлеринде

туюшле, жырыла, сезимле, умутла жашайдыла. Ала учундурадыла аны, ала береди илхамны да. Жеттеланы Хусейин бла окуучуларыбызны жуугурак шагърей этер ючюн, аны бир ненча назмусун басмалайбыз. Хау, ала бийик профессионал даражага тартмасала да (автор кеси да аны излемегени хакыды), алай кеслерича энчидиле.

Музыкачы, режиссер Анна Русс айтханыча: «Профессионал актёрла бла ишлеген тынчыракыды, алай любительле бла уа – сейриди», - деп. Ол сөзлени эсгергенибизни магъанасы – жюрек урууларыны кызыулуларыны назму, проза тизгин бла баямларга итинген, кыалам тартып, жашауно кюзюсюн жылтыратырга кюрошген хар инсан да кесича сыйлыды бу дунияда.

ОСМАНЛАНЫ Хыйса.

ЖЕТТЕЛАНЫ Хусейин

Деп, жапсарам
Кеси кесими.

УМУТ

Узак умутум
Келлик жашауда.
Келлендире келюм:
Жаша, жаша, жаша!
Биринчи кыар жау,
Эшитиле макъам...
О, нечик сейриди
Кыарайма. Сени сыфатынгы
Ма алада кергенча
Янсам а – туюш...
Жоралай туюшомо
Кийик ууга.
Тауда буудан
Кюлда кыоян ахшы

Сезерми бу сөзлени келюм...
Айтырса, сөз билмейсе деп.
Сөзлени тиземе ашыгып,
Назмалары да кыарысуз
Тыплайма жюрегимде,
Аны ючюн бола окуурсуз.
Акылым – жюрегими кыулу,
Табийгатын кенг кыуачында,
Жашайма сезимге кыуана.
Табийгат жиптинден жанган
Соймеклик жырыма ышана.

Кенделен сууунда
Жуудум бетими
Кыаганак кюномде
Анам ийнакылаганча
Хычыуун керюндю кезюме...

Акылым – жюрегими кыулу
Кечерлеми бу тизгинлени
Окууган сагышлы кезлеринг?

ЭНЕРГЕТИКА


Жангыртылык комбинат ток бла жалчытылынырча

Белгилисича, алгыракада Търныауудан вольфрам-молибден магъадан табылган жерни жангыдан хайрыланып башларга оную этилгенди. Комбинатны электрочук бла жалчытууга «Россети Шимал Кавказ» компания да кесини юлюшюн кыошарыкты.

Энергетиклени проектлени тийишлиликте, 110 кВ кючю болган бийик вольтулу ыз жангыртылыкты. Специалистле бу объектти узунлугун төрт километрге жетдирилди, «ЦРУ» подстанцияны да реконструкциясын этеркидиле. Дагыда штольняны ичинде ток ызыланы жангыртырга дейдиле.

Бу ишлени хайрындан комбинатха 14 МВт ток жиберилкиди. Тийишли жумушлагы компания 213 миллион сом кыоратырга умут этеди.

Тергеулеге көрө, предприятие саулай Шимал Кавказда эм уллу промышленность



объектледен бири болукуду. Бир жылга анда 1,5 миллион тонна магъадан жарашдырылыкты.

Комбинатны 2023 жылда ачарга дейдиле. Энергетикле уа кеслери белгилеген

жумушларын келир жылы ахырына тамам этеркидиле.

УЛБАШЛАНЫ Мурат
хазырлаганды.

КОНКУРС

Эсепле игилени ачыкылагандыла

Көп болмай КМР-ни Экономиканы айнытуу министерствосу «Кырал эм муниципал жумушлары тамамлаган эм иги көп функциялы ара» деген төрели конкурс бардырганды. Аны магъанасы – специалистлени ишлерине багы бичергеди, аланы даражаларын кетюрге эм МФЦ-ны жетишимли бөлюмюн сайларгыды.

Конкурс сентябрь-октябрь айлада этеди. Ол бир ненча кесектен кыурадыла. Быйыл анга кыатышырга сыйгенлерин жыйырма учреждение билдиргенди. Ала, программага көрө, берилген заданияладан этгенди, ол санда сурат эм видео презентацияларын да көргюзгенди.

Эришулени ахырында эсепле чыгарылгандыла эмда хорлаганла да белгилли болгандыла. «Эм иги универсал специалист»

номинацияда Нальчикде МФЦ-ны 1-чи эм 2-чи номерли бөлюмюно ишчиси Шуанова Марина биринчи жерге чыкыганды, 2-чи номерли араны келечиси Кыудайланы Фатима уа лауреат болганды.

«Узакда эм иги ишчи жер» номинацияда Урухан Альцагирова Нюра хорлаганды, Исламейден Азикова Марьяна уа лауреатха чыкыганды.

Эм иги көп функциялы арага уа Нальчикде 2-чи номерли МФЦ саналганды. Черек районнуку уа лауреат деген атха тийишли болганды.

Конкурсну битеуроссей кесегине Кыбарты-Малкыарны атындан «Эм иги МФЦ» бла «МФЦ-ны эм иги универсал специалисти» номинацияда хорлаганла кыатышырыктыдыла.

Премьерага чакырабыз

Кыулийланы Кыайсын атлы Малкыар кырал драма театр Рэй Кунини комедиялы пьесасына көрө салынган «Фани Мани» («Смешные деньги») спектакльни премьерасына чакырады.

Спектакль 2021 жылда 25 октябрьде 19:00 сагытта, 26 октябрьде 14:00 сагытта, 27 октябрьде 19:00 сагытта Малкыар театры (Балкарская, 2) сахнасында көргюзюлду.

Сорлукуллары болганла бу телефон номерлеге сөлөшсинле: 8 (8662) 40-90-58; 8-928-720-87-05.

ЭРИШУ

Эм тынгылы журналист иш сайланырыкыды

Кыбарты-Малкыар Республиканы Маданият министрствосу «КМР-Медиа» ГКУ бла бирге террорчулукка эм экстремистикке кыажу тематикалы эм иги журналист ишлени республикалы эришуон бардырыкларын билдиреди. Ол төрт номинацияда кыурады:

«Эм иги телевидение иш»;
«Эм иги радио иш»;
«Басмада эм иги публикация»;
«Сетевой изданида эм иги публикация».

Конкурсха энчи ишле эм тематикага көрө материалланы жыйымдыгы да берилерге болукудула. Хар номинацияда конкурс комиссия 3 алыны сайларыкыды. Хорлаганла диплома эм

сыйлы саугала бла белгиленирикди. Эришууге кыатышырга заявкала 2021 жылда 10 ноябрьден кеч кыалаганлай kbr-media@mail.ru электрон почтага жиберилерге неча бу адрес бла келтирилип берилерге болукудула: Кыбарты-Малкыар Республика, Нальчик шахар, Ленин проспекти, 5.

Ишлеге излемле бла КМР-ни Правительствосуну порталында КМР-ни Маданият министрствосуну сайтында <https://mk.kbr.ru/info/konkursy.html> шагърейлерге онг табылады.

Конкурс Кыбарты-Малкыар Республиканы «Кыбарты-Малкыар Республикада террорчулукну эм экстремистиклини профилактикасы» кырал программасыны чеклеринде бардырылады.

УЧРЕДИТЕЛЬЛЕ: КЫАБАРТЫ-МАЛКЫАР РЕСПУБЛИКАНЫ ПАРЛАМЕНТИ БЛА ПРАВИТЕЛЬСТВОСУ

Шеф-редактор
ТЕКУЛАНЫ Хауа

РЕДАКЦИЈА:
КЫОНАКЫЛАНЫ Хасан (баш редактор),
ЖАНГУРАЗЛАНЫ Назабат (баш редактору орунбасары),
ТОКЫЛУДАНЫ Борис (жууаплы секретарь),
МУСУКАЛАНЫ Сакинат,
ТИКАЛАНЫ Фатима,
ТРАМЛАНЫ Зухура,
УЛБАШЛАНЫ Мурат.

ТЕЛЕФОНЛА:
Редактору приёмный - 42-63-01.
Баш редактору орунбасарлары - 42-38-21, 40-04-82.
Жууаплы секретарь - 42-66-85.
Секретариат - 40-93-62, Корректорла - 42-63-52.

РЕДАКЦИЈАНЫ БЕЛОМЛЕРИ:
Политика эм право - 42-24-02, 42-67-68.
Экономика - 42-66-73.
Культура - 42-66-76.
Социал ишле - 42-75-82, 40-59-18.
Курортла, туризм эм спорт - 40-39-93, 42-66-71.
Окыучула бла байламлыкыла жюрюптоу эм жазылыу - 42-37-94.
Энчи корреспондент - 42-68-72.
Операторла - 40-28-49, 42-39-65.

Редакция авторла бла кыагыт жюрютмейди. Кюл жазмалагы рецензия этилмейди эм ала арха кыайтарылмайды.

Газетде басмаланган материаллада айтылган оюмла редакцияны оюму бла келишимге болукудула. Алада айтылган хар зат ючюн Россия Федерацияны Басманы юсюнден законна тийишлиликте материалланы авторлары кеслери жууаплыдыла.

Редакция авторладан 400 газет тизгинден (машинака бла жазылган 5-6 бет) көпюно алмайды.

Газет Связны, информация технологиялары эмда асламы коммуницияланы ишлери жаны бла федерал надзор куллукуну (Роскомнадзор) Кыбарты-Малкыар управлениясында 2016 жылда 19 декабрьде регистрация этилгенди.

Регистрация номер — ПИ № ТУ07-00118. Индекс - П 5893

Газетни басмагы «КМР-Медиа» ГКУ-ну компьютер служба хазыр этгенди.

Газет «Издательство «Южный регион» ООО-ну типографиясында басмаланганды.

Старополь край, Ессентуки ш., Никольский орам, 5а

Газетлени ишленине тапдыру ючюн КМР-ни почта связыны федеральный Управленисы жууаплыды.

Телефонла: 76-01-21

Газетлени розничкага сатыу ючюн КМР-ни «Роспечать» акционер общество жууаплыды.

Телефон: 42-69-34

Газет ыйыкыда юч көрө чыгыды - геурге, орта, шабат кюнде.

Номерге графикте көрө 19.00 сагытта кыол салынады. 20.00 сагытта кыол салынганды

ГАЗЕТНИ НОМЕРНИ ЧЫГАРГАНЛА:
Курданланы Сулейман - дежурный редактор, Куучукланы Сафият, Кетенчиланы Зульфия - жууаплы секретары орунбасарлары; Зезаланы Лида (1,2-чи бетле), Мокыаланы Зухура (3,4-чу бетле) - корректорла.

Тиражы 1236 экз. Заказ № 2333
Багысы 10 сомду.

РЕДАКЦИЈАНЫ ЭМ ИЗДАТЕЛЬНИ АДРЕСНИ:

360000, Нальчик шахар,
Ленин аглы проспекти, 5
электрон почта:
elbor_50@mail.ru